

14-01-2015

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - మీ ఒక్కొక్క మాట(పలుకు) చాలా మధురముగా, ఫస్ట్ క్లాస్ గా ఉండాలి.

తండ్రి ఎలా దుఃఖపార్త - సుఖకర్తగా ఉన్నారో, అలా తండ్రి సమానంగా అందరికీ సుఖాన్నివ్వండి ”

ప్రశ్న:- లౌకిక బంధు-మిత్రులకు జ్ఞానాన్ని తెలిపే యుక్తి ఏమిటి?

సమా :- ఎవరైనా బంధు-మిత్రులుంటే వారితో చాలా నవ్వుతగా, ప్రేమపూర్వకముగా చిరునవ్వుతో మాట్లాడాలి - ఇది అదే మహాభారత యుద్ధము, బాబా రుద్రజ్ఞాన యజ్ఞాన్ని రచించారు. నేను మీకు సత్యాన్ని తెలియజేస్తున్నాను. భక్తి మొదలైనవి జన్మజన్మాంతరాలుగా చేశారు. ఇప్పుడు జ్ఞానము ప్రారంభమవుతుంది. ఇలా అవకాశము దొరికినప్పుడంతా చాలా యుక్తిగా మాట్లాడాలి. పరివారమువారితో చాలా ప్రేమగా వ్యవహరించాలి. ఎప్పుడూ ఎవ్వరికీ దుఃఖాన్ని ఇవ్వకండి.

పాట:- చివరికి ఆ రోజు నేడు వచ్చింది.....(ఆఖర్ వహ్ బిన్ ఆయా ఆజ్.....)

ఓంశాంతి. ఏదైనా పాట వినిపించినప్పుడు పిల్లలు తమ మనసులో దాని అర్థాన్ని గురించి ఆలోచించి వెలికి తీయాలి. ఒక్క సెకండులో అర్థము తెలుసుకోవచ్చు. ఇది అనంతమైన డ్రామాను తెలిపే అతి పెద్ద గడియారము కదా. భక్తిమార్గములో మనుష్యులు పిలుస్తారు కూడా. ఎలా కోర్టులో కేసు జరుగుతున్నప్పుడు ఎప్పుడు పిలుపు వస్తుంది, మా కేసు సమాప్తమవుతుంది అని అనుకుంటారు కదా. అలాగే పిల్లల కేసు కూడా ఉంది, ఏ కేసు? రావణుడు మిమ్ములను చాలా దుఃఖితులుగా చేశాడు, మీ కేసు పెద్ద కోర్టులో దాఖలు అవుతుంది. బాబా రండి, వచ్చి మమ్ములను దుఃఖముల నుండి విడుదల చేయండని పిలుస్తూ ఉంటారు. ఒక రోజు విచారణ(సున్ వాయి, విచారణ చేసి తీర్చిదిద్దడము) తప్పక ఉంటుంది. తండ్రి వింటారు, డ్రామాను సారముగా సరియైన సమయమునకు వస్తారు. అందులో ఒక్క సెకండు వ్యత్యాసము కూడా ఉండదు. అనంతమైన గడియారము చాలా ఖచ్చితంగా నడుస్తుంది. ఇక్కడ మీ వద్ద ఈ చిన్న గడియారాలు కూడా ఖచ్చితముగా నడవవు. యజ్ఞములోని ప్రతి కార్యము ఖచ్చితముగా ఉండాలి. గడియారాలు కూడా ఖచ్చితంగా ఉండాలి. తండ్రి చాలా ఖచ్చితమైనవారు, విచారణ కూడా ఖచ్చితముగా ఉంటుంది. కల్ల-కల్లము, కల్లము యొక్క సంగమ యుగములో ఖచ్చితమైన(ఆక్యూరేట్/Accurate) సమయానికి వస్తారు కనుక ఇప్పుడు పిల్లల కేసు విచారణ ఉంది. బాబా వచ్చి ఉన్నారు. ఇప్పుడు మీరు అందరికీ అర్థము చేయిస్తారు. దుఃఖాన్ని ఎవరు ఇచ్చారో మొదట మీకు కూడా తెలియదు. రావణ రాజ్యము ద్వాపరము నుండి ప్రారంభమవుతుందని బాబా తెలియజేశారు. బాబా కల్ల-కల్లము సంగమయుగములో వస్తారని ఇప్పుడు పిల్లలైన మీకు తెలిసిపోయింది. ఇది బేహద్ రాత్రి, శివబాబా బేహద్ రాత్రిలో వస్తారు, కృష్ణుని విషయం కాదు. ఎప్పుడైతే ఘోరాంధకారములో అజ్ఞాన నిద్రలో నిద్రిస్తుంటారో, అప్పుడు పిల్లలను పగలులోనికి తీసుకెళ్ళుటకై జ్ఞాన సూర్యుడైన తండ్రి వస్తారు. నన్ను స్మృతి చేయండి అని చెప్తారు ఎందుకనగా పతితుల నుండి పావనులుగా అవ్వాలి. బాబాయే

పతితపావనుడు, ఆయన ఎప్పుడు వస్తారో అప్పుడు విచారణ ఉంటుంది. ఇప్పుడు మీ విచారణ జరిగింది. నేను పతితులను పావనముగా చేయుటకు వచ్చాను. పావనముగా అయ్యేందుకు మీకు ఎన్ని సహజ యుక్తులు తెలియజేస్తాను! అని బాబా చెప్తారు. ఈ రోజులలో సైన్సు(విజ్ఞానము) తీవ్రత ఎంత ఉందో చూడండి. అణుబాంబులు మొదలైన వాటి శబ్దము ఎంత ఎక్కువగా ఉంటుంది. పిల్లలైన మీరు సైలెన్స్(శాంతి)శక్తి ద్వారా ఈ సైన్సు శక్తి పై విజయము పొందుతారు. సైలెన్సుశక్తిని యోగము అని కూడా అంటారు. బాబా మీరు వచ్చినట్లయితే మేము శాంతిధామమునకు వెళ్ళి నివసిస్తాము అని ఆత్మ తండ్రిని తలంపు చేస్తుంది. పిల్లలైన మీరు ఈ యోగబలము ద్వారా, సైలెన్సు శక్తి ద్వారా సైన్సు శక్తి పై విజయము పొందుతారు. శాంతి శక్తిని ప్రాప్తించుకుంటారు. విజ్ఞానము ద్వారానే ఇదంతా వినాశనము కానున్నది. సైలెన్సు ద్వారా పిల్లలైన మీరు విజయము పొందుతారు. బాహుబలము ద్వారా ఎప్పుడూ విశ్వము పై విజయాన్ని పొందలేరు. ఈ పొయింట్లు కూడా మీరు ప్రదర్శినిలో వ్రాయాలి.

ఢిల్లీలో చాలా సేవ చేయవచ్చు ఎందుకనగా ఢిల్లీ అన్నింటికీ రాజధాని, మీ రాజధాని కూడా ఢిల్లీనే ఉంటుంది. ఢిల్లీని ఫలిస్తాన్ అని అంటారు. పాండవులకు కోట ఉండదు. ఎప్పుడు శత్రువులు ఆక్రమణ చేస్తారో అప్పుడే కోట నిర్మించబడుతుంది. మీకు ఏ కోటల ఆవశ్యకత ఉండదు. మనము సైలెన్స్ శక్తి ద్వారా మన రాజ్యాన్ని స్థాపన చేస్తున్నాము. వారిది కృత్రిమమైన సైలెన్స్(ఆర్టిఫిషియల్ సైలెన్స్ /Artificial Silence) అని మీకు తెలుసు. మీది నిజమైన శాంతి(రీయల్ సైలెన్స్/Real Silence). జ్ఞానశక్తి, శాంతిశక్తి అని అంటారు. జ్ఞానము అనగా చదువు. చదువు ద్వారానే శక్తి లభిస్తుంది. పోలీసు సూపరిండెంటు అవుతారు, అతనికి ఎంతటి శక్తి ఉంటుంది. అవన్నీ దుఃఖాన్ని ఇచ్చే దైహిక విషయాలు. మీ ప్రతి మాట ఆత్మికము. మీ నోటి ద్వారా ఏ మాట వెలువడినా అది ఒక్కొక్కటి వినేవారికి ఖుషీ కలిగే విధముగా ఫస్ట్ క్లాస్ గా, మధురముగా ఉండాలి. ఎలాగైతే బాబా దుఃఖహర్త-సుఖకర్త అయ్యారో, అలా మీరు కూడా అందరికీ సుఖాన్ని ఇవ్వాలి. మీ కుటుంబ పరివారములోని వారికి కూడా దుఃఖము కలగరాదు. అందరితో నియమానుసారము వ్యవహరించాలి. పెద్దలతో ప్రీతిగా వ్యవహరించాలి. అందరూ సంతోషపడే విధముగా మధురమైన ఫస్ట్ క్లాస్ మాటలు నోటి నుండి వెలువడాలి. శివబాబా - మన్మనాభవ అని చెప్తున్నారని అందరికీ చెప్పండి. నేను సర్వశ్రేష్ఠుడను. నన్ను స్మృతి చేయడం ద్వారానే మీ వికర్మలు వినాశనమవుతాయి. అందరితో చాలా ప్రేమగా మాట్లాడాలి. ఎవరైనా పెద్దవారు ఉన్నట్లయితే వారికి - దాదాగారూ! నన్ను స్మృతి చేయండి అని శివబాబా చెప్తున్నారు అని చెప్పండి. రుద్రుడు అని పిలువబడే శివబాబానే జ్ఞాన యజ్ఞమును రచిస్తారు కృష్ణ జ్ఞాన యజ్ఞము అనే మాట విని ఉండము. రుద్ర జ్ఞాన యజ్ఞము అని అంటారు. కనుక రుద్రుడైన శివబాబా ఈ యజ్ఞాన్ని రచించారు. రాజ్యాన్ని ప్రాప్తి చేసుకొనుట కొరకై జ్ఞానము మరియు యోగాన్ని నేర్చుతున్నారు.

ఈ దాదా కూడా చెప్తున్నారు - భగవానువాచ ! నన్ను ఒక్కరినే స్మృతి చేయండి ఎందుకనగా ఇప్పుడు అందరిది అంతిమ సమయము, వానప్రస్థ స్థితి, అందరూ వాపస్ వెళ్ళాలి. మరణించే సమయములో ఈశ్వరుని స్మృతి చేయండి అని మనుష్యులకు చెప్తారు. ఇక్కడ మృత్యువు సమీపములో నిల్చుకొని ఉంది, దీని నుండి ఎవ్వరూ తప్పించుకోలేరని స్వయం ఈశ్వరుడే చెప్తున్నారు. పిల్లలారా, నన్ను స్మృతి చేసినట్లయితే మీ పాపాలు భస్మమైపోతాయి. దీనికి యోగాగ్ని అని అంటారు. దీని ద్వారా మీ పాపాలు దగ్ధమౌతాయని తండ్రి గ్యారంటీ ఇస్తున్నారు. వికర్మలు వినాశము చేసుకోవడానికి, పాపముగా కావడానికి ఇతర ఏ ఉపాయమూ లేదు. పాపాల భారము తల పై పెరుగుతూ, పెరుగుతూ మలినాలు చేరుతూ చేరుతూ బంగారు 9 క్యారెట్లదిగా అయిపోయింది. ఇంకా తగ్గితే గీల్బు(ములమ్మా) వేయబడిన బంగారు అని అనబడుతుంది. ఇప్పుడు తిరిగి 24 క్యారెట్ బంగారుగా ఎలా కావాలి, ఆత్మ పవిత్రముగా ఎలా అవ్వాలి? పవిత్ర ఆత్మకు ఆభరణము(శరీరము) కూడా పవిత్రమైనదే లభిస్తుంది.

మీ బంధు-మిత్రులు మొదలైనవారు ఎవరైనా ఉంటే వారితో చాలా నవ్వుతూ, స్మృతితో నవ్వుతూ మాట్లాడాలి. వారికి ఆ మహాభారత యుద్ధము ఇదే అని అర్థము చేయించాలి. రుద్ర జ్ఞాన యజ్ఞము కూడా ఇదే. తండ్రి ద్వారా మనకు సృష్టి ఆదిమధ్యాంతాల జ్ఞానము లభిస్తూ ఉంది. ఇంకెక్కడా ఈ జ్ఞానము లభించదు. నేను మీకు సత్తము చెప్తున్నాను. ఈ భక్తి మొదలైనవి జన్మ-జన్మాంతరాల నుండి వస్తున్నాయి. ఇప్పుడు జ్ఞానము ప్రారంభమవుతుంది. భక్తి రాత్రి(చీకటి) వంటిది, జ్ఞానము పగలు(వెలుతురు) వంటిది. సత్తయుగములో భక్తి ఉండదు. ఈ విధంగా యుక్తిగా నవ్వుతూ మాట్లాడాలి. అవకాశమొచ్చినప్పుడు బాణము వేయవలసి వచ్చినప్పుడు సమయాన్ని అవకాశాన్ని గమనించవలసి ఉంటుంది. జ్ఞానమిచ్చేందుకు కూడా చాలా యుక్తి కావాలి. తండ్రి అందరికీ యుక్తులేమో తెలుపుతూనే ఉంటారు. పవిత్రత చాలా మంచిది, ఈ లక్ష్మినారాయణులు మనకు అందరికంటే గొప్ప పూజ్యులుగా ఉన్నారు కదా. పూజ్యులుగా, పావనులుగా ఉన్నవారే మళ్ళీ పూజారులుగా, పతితులుగా అయ్యారు. పతితులు పావనుల ముందు కూర్చొని పూజించడం అంతగా శోభించదు. కొంతమంది పతితులను చూస్తూనే దూరంగా పారిపోతారు. వల్లభాచారి ఎప్పుడూ తన పాదాలను కూడా ముట్టుకోనివ్వరు. వీరు భీ-భీ(పతిత) మనుష్యులని భావిస్తారు. మందిరాలలో కూడా మూర్తిని ముట్టుకొనుటకు బ్రాహ్మణులకు మాత్రమే అనుమతి ఉంటుంది. శూద్ర మనుష్యులను ముట్టుకోనివ్వరు. బ్రాహ్మణులే విగ్రహాలకు స్నానము(అభిషేకము) మొదలైనవి చేయిస్తారు. ఇతరులనెవ్వరినీ లోపలకు పోనివ్వరు. తేడా ఉంది కదా. వారు కుఖవంశావళి(గర్భజనిత) బ్రాహ్మణులు. మీరు ముఖవంశావళి పవిత్ర బ్రాహ్మణులు. మీరు ఆ బ్రాహ్మణులకు బాగా అర్థము చేయించవచ్చు. బ్రాహ్మణులలో రెండు రకాలున్నారు. ఒకరు ప్రజాపిత బ్రహ్మ ముఖవంశావళి, రెండవ వారు కుఖవంశావళి. బ్రహ్మ ముఖవంశావళి బ్రాహ్మణులు అత్యంత ఉన్నతమైన శిఖరము వంటివారు. యజ్ఞము రచించుట కూడా బ్రాహ్మణులకే అప్పగిస్తారు. ఇది

జ్ఞాన-యజ్ఞము. బ్రాహ్మణులకు జ్ఞానము లభిస్తుంది. ఆ జ్ఞానముతో వారు దేవతలుగా అవుతారు. వర్ణాల గురించి కూడా అర్థము చేయించబడింది. సేవాధారి పిల్లలకు సదా సేవ చేయాలనే ఆసక్తి ఉంటుంది. ఎక్కడ ప్రదర్శిని జరిగినా వెంటనే సేవ చేయుటకు పరుగెత్తుతారు..... మేము వెళ్లి ఈ పొయింట్లు అర్థము చేయించాలని భావిస్తారు. ప్రదర్శిని ప్రజలను తయారు చేసుకొనుటకు విహంగ మార్గము. ఎంతోమంది వారంతట వారే వచ్చేస్తారు. కనుక అర్థము చేయించేవారు కూడా బాగుండాలి. ఎవరైనా బాగా అర్థము చేయించకపోతే బి.కెల వద్ద ఉన్న జ్ఞానము ఇదేనా అని అంటారు. డిస్సర్వీసు అయిపోతుంది. కనుక ప్రదర్శినిలో గైడ్స్ను గమనించే ఒక చురుకైన వారుండాలి. ఎవరైనా పెద్ద మనిషి వస్తే వారికి అర్థము చేయించేందుకు మంచి గైడునివ్వాలి. తక్కువగా అర్థము చేయించేవారిని తొలగించాలి. సూపర్వైజ్ చేసేందుకు ఒక మంచి వ్యక్తి ఉండాలి. మీరు మహాత్ములను కూడా పిలవాలి. మీరు కేవలం బాబా ఇలా చెప్పున్నారని చెప్పండి. వారు అత్యంత ఉన్నతమైన భగవంతుడు, అతడే రచయిత. ఇక మిగిలినవారంతా వారి రచన. వారసత్వం తండ్రి నుండి లభిస్తుంది. సోదరులు, సోదరులకు వారసత్వమేమిస్తారు! సుఖధామమును వారసత్వంగా ఎవ్వరూ ఇవ్వలేరు. వారసత్వమును ఇచ్చువారు తండ్రి. సర్వులకు సద్గతినిచ్చేది ఒక్క తండ్రి మాత్రమే. వారిని స్మృతి చేయాలి. తండ్రి స్వయంగా వచ్చి బంగారు యుగాన్ని రచిస్తారు. బ్రహ్మ తనువు ద్వారా స్వర్గ స్థాపన చేస్తారు. శివజయంతిని కూడా జరుపుకుంటారు. కాని వారు వచ్చి ఏమి చేస్తారో మనుష్యులందరూ మర్చిపోయారు. శివబాబాయే వచ్చి రాజయోగాన్ని నేర్చి వారసత్వమునిస్తారు.

5 వేల సంవత్సరముల క్రితము భారతదేశము స్వర్గముగా ఉండేది, లక్షల సంవత్సరముల మాటే లేదు. తిథి-తారీఖులు అన్నీ ఉన్నాయి, దీనిని ఎవరూ ఖండించలేరు. నూతన ప్రపంచము మరియు పాత ప్రపంచము సగము-సగము ఉండాలి. వారు సత్యయుగ ఆయుష్షును లక్షల సంవత్సరాలు అని చెప్పేయడము వలన ఏ లెక్కా కుదరదు. స్వస్టిక్లో కూడా పూర్తి 4 భాగాలున్నాయి. ప్రతి యుగానికి 1250 సంవత్సరాలు పంచడం జరిగింది. లెక్క వేయబడుతుంది కదా. వారికి ఈ లెక్కలు తెలియవు. కనుకనే గవ్వ సమానమని చెప్పబడుతుంది. ఇప్పుడు తండ్రి వజ్ర సమానముగా తయారు చేస్తున్నారు. అందరూ పతితులే, భగవంతుని స్మరిస్తూ ఉంటారు. వారిని భగవంతుడు వచ్చి జ్ఞానము ద్వారా పుష్టాలుగా చేస్తున్నారు. పిల్లలైన మిమ్ములను జ్ఞానరత్నాలతో అలంకరిస్తున్నారు. మరలా మీరు ఎలా అవుతారో చూడండి, మీ ముఖ్య లక్ష్యము ఏమిటి ? భారతదేశము ఎంత కిరీట సమానముగా ఉండేది, అంతా మరచిపోయారు. ముసల్మానులు మొదలైనవారు కూడా ఎంతగా సోమనాథ మందిరమును లూటీ చేసి మసీదులు మొదలైన వాటిలో వజ్రాలు మొదలైనవాటిని పొదిగారు. ఇప్పుడు వాటి విలువ ఎవరూ కట్టలేరు. ఎంతో పెద్ద పెద్ద మాణిక్యాలను రాజుల కిరీటాలలో అమర్చేవారు. కొన్ని కోటి రూపాయల విలువ చేసేవి, కొన్ని 5 కోట్ల విలువ చేసేవి కూడా ఉండేవి. ఈ రోజుల్లో నకిలీవి(ఇమిటేషన్/Imitation) చాలా తయారవుతున్నాయి. ఈ



ప్రపంచములో ఉన్న సుఖం కృత్రిమమైనది. పైసా విలువ చేసే సుఖము ఉంది. మిగిలినదంతా దుఃఖమే. కనుకనే సన్యాసులు కూడా కాకిరెట్టతో సమానమైన సుఖముందని అంటారు. కనుకనే వారు ఇల్లు-వాకిళ్ళను వదిలేస్తారు, కాని ఇప్పుడు వారు కూడా తమోప్రధానమైపోయారు. పట్టణాలలోకి చొరబడినారు. మరి ఇప్పుడు ఎవరికి వినిపించాలి, రాజా-రాణులు ఎవరూ లేరు. ఎవరూ ఒప్పుకోరు. అందరికీ తమ-తమ అభిప్రాయాలున్నాయి. ఎవరూ ఒప్పుకోరు. ఎవరు ఎలా కావాలంటే అలా చేసుకుంటూ ఉంటారు. సంకల్పముతో సృష్టి అంటారు. ఇప్పుడు పిల్లలైన మీతో తండ్రి గుప్తముగా పురుషార్థము చేయిస్తూ ఉన్నారు. మీరు ఎంత సుఖమును అనుభవిస్తారు. ఇతర ధర్మాలు కూడా చివరిలో ఎప్పుడైతే వృద్ధి చెందుతాయో అప్పుడు యుద్ధాలు గొడవలు మొదలైనవి ప్రారంభమవుతాయి. మూడు భాగాల సమయము సుఖములో ఉంటారు కనుకనే తండ్రి చెప్తున్నారు - మీ దేవీదేవతా ధర్మము చాలా సుఖమునిచ్చేది. నేను మిమ్ములను విశ్వాధికారులుగా చేస్తాను. ఇతర ధర్మస్థాపకులు ఏ రాజ్యమునూ స్థాపించరు. వారు సద్గతి చెయ్యలేరు. కేవలము తమ ధర్మమును స్థాపించడానికే వస్తారు. అవి కూడా తమోప్రధానమైనప్పుడు తండ్రి సతోప్రధానముగా తయారు చేయడానికి రావలసి ఉంటుంది.

మీ వద్దకు వందల మంది మనుష్యులు వస్తారు కాని ఏమీ అర్థము చేసుకోరు. బాబాకు కూడా - ఫలానావారు చాలా బాగా అర్థము చేసుకుంటున్నారు, చాలా మంచివారు అని వ్రాస్తారు. బాబా చెప్తారు - ఏమీ అర్థము చేసుకోలేదు. ఒకవేళ బాబా వచ్చి ఉన్నారు, విశ్వాధికారులుగా తయారు చేస్తున్నారని అర్థము చేసుకుంటే అదే సమయములో నషా పెరిగిపోవాలి. వెంటనే టికెట్ తీసుకుని ఇక్కడకు పరుగెత్తి రావాలి. కాని తండ్రితో మిలనము చేయడానికి బ్రాహ్మణి వద్ద నుండి పత్రము తప్పకుండా తీసుకుని రావాలి. తండ్రిని గుర్తించి ఉంటే మిలనము చేయకుండా ఉండలేరు, ఒక్కసారిగా నషా పెరిగిపోతుంది. ఎవరికి నషా ఎక్కి ఉంటుందో వారికి ఆంతరికములో చాలా సంతోషము ఉంటుంది. వారి బుద్ధి మిత్ర-సంబంధీకులు మొదలైనవారి వైపు పరుగెత్తదు. కాని చాలా మందిది తిరుగుతూనే ఉంటుంది. గృహస్థ వ్యవహారములో ఉంటూ కమలపుష్ప సమానముగా పవిత్రముగా అవ్వాలి, తండ్రి స్మృతిలో ఉండాలి. వాస్తవానికి చాలా సహజము. ఎంత సాధ్యమైతే అంత తండ్రిని స్మృతి చేస్తూ ఉండండి. ఎలాగైతే కార్యాలయములో శెలవు తీసుకుంటారో అలా మీ వ్యాపార వ్యవహారముల నుండి శెలవు తీసుకొని 1-2 రెండు రోజులు స్మృతి యాత్రలో కూర్చోండి. క్షణ-క్షణము స్మృతిలో కూర్చోవడానికి రోజంతా బాబాను స్మృతి చేయాలనే వ్రతము పెట్టుకోవాలి. అప్పుడు ఎంత జమ అయిపోతుంది. వికర్మలు కూడా వినాశమౌతాయి. తండ్రి స్మృతి ద్వారానే సతోప్రధానముగా అవ్వాలి. రోజంతా ఎవరూ యోగము చేయలేరు. మాయ తప్పక విఘ్నాలు వేస్తూ ఉంటుంది, కాని పురుషార్థము చేస్తూ చేస్తూ విజయము పొందుకునేస్తారు. చాలు, ఈ రోజంతా తోటలో కూర్చుని తండ్రిని స్మృతి చేస్తాను. భోజనము తినే సమయములో కూడా స్మృతిలో కూర్చునేస్తాను. ఇదే శ్రమ. మనము తప్పకుండా పావనముగా

అవ్వాలి. కష్టపడాలి, ఇతరులకు కూడా మార్గమును చూపించాలి. బ్యాడ్జ్ చాలా మంచి వస్తువు. మార్గములో కూడా పరస్పరములో మాట్లాడుకుంటూ ఉంటే చాలా మంచి వచ్చి వింటారు. తండ్రి చెప్తున్నారు - నన్ను తలంపు చేయండి - ఈ సందేశము లభించేస్తే మనము బాధ్యత నుండి విముక్తులౌతాము. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము:-

1. వ్యాపారము మొదలైనవాటి నుండి శెలవు లభిస్తే స్మృతియాత్రలో ఉండే వ్రతము తీసుకోవాలి. మాయ పై విజయమును ప్రాప్తి చేసుకోవడానికి స్మృతిలో ఉండేందుకు శ్రమ చేయాలి.
2. చాలా నవ్రుత మరియు ప్రేమభావముతో మందహాసము చేస్తూ బంధు-మిత్రుల సేవ చేయాలి. వారిలో బుద్ధిని భ్రమించనీయరాదు. ప్రీతితో తండ్రి పరిచయమును ఇవ్వాలి.

వరదానము :- “స్వ కళ్యాణపు ప్రత్యక్ష ప్రమాణము ద్వారా విశ్వ కళ్యాణ సేవలో సదా

సఫలతామూర్త్యభవ ”

ఎలాగైతే ఈ రోజులలో శారీరక వ్యాధి ‘హాస్ట్ ఫెయిల్’ ఎక్కువగా ఉందో అలా ఆధ్యాత్మిక ఉన్నతిలో వ్యాకులత అనే రోగము ఎక్కువగా ఉంది. ఇటువంటి వ్యాకులపడే ఆత్మలలో ప్రాక్టికల్ పరివర్తన చూస్తే తప్ప ధైర్యము లేక శక్తి రాదు. ఇంతవరకు చాలా విన్నారు. ఇప్పుడు చూడాలనుకుంటున్నారు. ప్రత్యక్ష ప్రమాణము ద్వారా పరివర్తన కోరుకుంటారు. కనుక విశ్వకళ్యాణము కొరకు స్కాంపుల్ రూపములో మొదట స్వకళ్యాణమును చూపండి. విశ్వకళ్యాణ సేవలో సఫలతా మూర్తులగుటకు సాధనము - ప్రత్యక్ష ప్రమాణమే. దీని ద్వారానే తండ్రి ప్రత్యక్షమవుతారు. మీరేం చెప్తున్నారో అది మీ స్వరూపము ద్వారా ప్రాక్టికల్ గా కనిపిస్తే అప్పుడు అంగీకరిస్తారు.

సోగ్స్ :- “ఇతరుల ఆలోచనలను మీ ఆలోచనలతో కలుపుటే గౌరవమిచ్చుట ”

అష్టక్త స్థితిని అనుభవము చేయుటకు విశేష పెహింపర్స్

14. అమృతవేళలో నిదుర లేనిస్థితి నుండి ప్రతి సంకల్పము, ప్రతి మాటలో రెగ్యులర్ గా ఉండి, ఒక్క మాట కూడా వ్యర్థముగా మాట్లాడరాదు. ఎలాగైతే గొప్పవారు మాట్లాడే మాటలు ఫిస్ గా ఉంటాయో అలా మీ మాటలు ఫిస్ గా ఉండాలి. అదసంగ్ మాట్లాడరాదు.